

झारखण्ड सरकार
उच्च एवं तकनीकी शिक्षा विभाग

योजना भवन, नेपाल हाउस, डोरण्डा, राँची-834002 (झारखण्ड)

पत्रांक-5/RUSA-131/2017-388

राँची/दिनांक-19/12/2022

प्रेषक,

अभय कुमार सिन्हा
सरकार के अपर सचिव।

सेवा में,

कुलसचिव
सभी राजकीय विश्वविद्यालय, झारखण्ड।

विषय:-

राज्य के सभी उच्चतर शिक्षण संस्थानों के अधिकारिक वेबसाइट एवं ईमेल के उपयोग हेतु निजी डोमेन के स्थान पर अधिकारिक डोमेन का उपयोग सुनिश्चित करने के संबंध में।

महाशय/महाशया,

उपर्युक्त विषय के संबंध में सूचित करना है कि राज्य के कतिपय उच्चतर शिक्षण संस्थानों (विश्वविद्यालय एवं महाविद्यालय) के द्वारा अपने संस्थान के अधिकारिक वेबसाइट एवं ईमेल हेतु निजी डोमेन यथा-.com, .org (for website) तथा gmail, yahoo, rediff (for email), प्लेटफॉर्म का उपयोग किया जाता है।

इस क्रम में आपको अवगत कराना है कि शिक्षण संस्थानों के लिए निजी डोमेन के स्थान पर इलेक्ट्रॉनिक एवं सूचना प्रौद्योगिकी मंत्रालय, भारत सरकार (MeITY) की ईकाई ERNET के द्वारा .ac.in तथा .edu.in डोमेन की सेवा एवं National Informatics Centre (NIC) के द्वारा .ac.in तथा .edu.in डोमेन उपभोक्ताओं को ईमेल की सेवा सशुल्क उपलब्ध करायी जाती है।

अतः निदेशानुसार अनुरोध है कि उक्त के आलोक में अपने विश्वविद्यालय एवं अधीनस्थ सभी कार्यालयों/संस्थानों, विभागों के वेबसाइट एवं ईमेल के उपयोग हेतु निजी डोमेन का उपयोग वर्जित करते हुए .ac.in तथा .edu.in डोमेन का उपयोग सुनिश्चित करने हेतु आवश्यक कार्रवाई करने की कृपा की जाए।

विश्वासभाजन

(अभय कुमार सिन्हा)

सरकार के अपर सचिव।